
It-Tielet Hadd tal-Għid

Qari I

Intom qtiltu lil Sid il-ħajja, imma Alla qajmu mill-imwiet.

Atti 3, 13-15.17-19

Qari mill-Ktieb tal-Atti tal-Appostli

F'dak iż-żmien, Pietru qal lill-poplu: ¹³«Alla ta' Abraham, Alla ta' Izakk, u Alla ta' Ġakobb, Alla ta' missirijietna gglorifika lill-qaddej tiegħu, Ġesù, li intom ittradejtuh u ċħadtuh quddiem Pilatu, għalkemm dan kien qatagħha li jitolqu. ¹⁴Intom ċħadtu l-Qaddis u l-Ġust, tlabtu l-helsien ta' wiehed qattiel ¹⁵u qtiltu lill-awtur tal-ħajja. Imma Alla qajmu mill-imwiet, u ta' dan aħna xhieda.

¹⁷Issa, ħuti, jiena naf li kemm intom u kemm il-kapijiet tagħkom, għamiltu dan għaliex ma kontux tafu. ¹⁸Imma b'hekk Alla temm dak li hu kien ħabbar sa minn qabel b'fomm il-profeti, jġigifieri, li l-Messija tiegħu kellu jbati. ¹⁹Indmu, mela, u erggħu lura minn dñubietkom biex jinħafrulkom.»

Il-Kelma tal-Mulej

R. Irroddu ħajr lil Alla

Salm Responsorjali

Salm 4, 2.4.7.9

R/ (7a): Ixhet fuqna, Mulej, id-dawl ta' wiċċek

jew

R/ Hallelujah, Hallelujah, Hallelujah

²Wegibni, meta nsejjaħlek,
Alla tal-ġustizzja tiegħi;
oħroġni fil-wisa' meta nkun imdejjaq,
ħenn għalija u isma' talbi. *R/*

⁴Kunu afu li l-Mulej
wera tjeba kbira miegħi;
jismagħni l-Mulej meta nsejjaħlu. *R/*

⁷ħafna jgħidu: «Min jurina r-rizq?»
Ixhet fuqna, Mulej, id-dawl ta' wiċċek.
⁹Nimtedd u norqod minnufih fis-sliem,
għax int waħdek, Mulej, fis-sod tqeghedni. *R/*

Qari II

Kristu hallas għad-dnubiet tagħna u tad-dinja kollha.

1 Ġw 2, 1-5a

Qari mill-Ewwel Ittra ta' San Ġwann Appostlu

¹Uliedi, dan qiegħed niktibhulkom biex ma tidinbux; imma jekk xi ħadd jidneb, aħna għandna Difensur quddiem il-Missier, lil Ġesù Kristu, il-ġust. ²U hu jhallas għal dnubietna, mhux għal tagħna biss, iżda wkoll għal dawk tad-dinja kollha.

³U b'dan nafu li nagħrfu 'l Ġesù: jekk inżommu l-kmandamenti tiegħu. ⁴Min jgħid: «Jiena nafu» u ma jzommx il-kmandamenti tiegħu, hu giddieb u l-verità mhijiex fih. ⁵Iżda kull min iżomm il-kelma tiegħu, fih hemm tassew l-imħabba ta' Alla fil-milja tagħha.

Il-Kelma tal-Mulej

R/. Irroddu ħajr lil Alla

Akklamazzjoni qabel l-Evangelju

Lq 24, 32

Hallelujah. **R/.** Hallelujah
Mulej Ġesù, fissrilna l-Iskrittura;
hegġilna qalbna, int u tkellimna.

R/. Hallelujah

Evangelju

Kif hemm miktub fl-Iskrittura: il-Messija kellu jbati u jqum mill-imwiet fit-tielet jum.

Lq 24, 35-48

✚ Qari mill-Evangelju skont San Luqa

F'dak iż-żmien, iż-żewġ dixxipli li reġgħu lura Ġerusalem minn Għemmaws kienu qegħdin ³⁵itarrfu lill-Ħdax u lil dawk li kienu magħhom xi għalhom fit-triq, u kif kienu għarfu lil Ġesù fil-qsim tal-ħobż.

³⁶Kif kienu għadhom jitkellmu, Ġesù nnifsu waqaf f'nofshom u qalilhom: «Is-sliem għalikom!» ³⁷Huma twerwru bil-biża' għax ħasbu li qegħdin jaraw xi fantażma. ³⁸Iżda hu qalilhom: «Għaliex tħawwadt? Għaliex dan it-tħassib kollu f'qalbkom? ³⁹Araw idejja u riglejja. Jiena hu! Missuni, u ifhmuha li l-ispirtu ma għandux laħam u għadam bħalma qegħdin taraw li għandi jien.» ⁴⁰Huwa u jghidilhom dan, uriehom idejh u riglejh. ⁴¹Iżda billi huma, fil-ferħ tagħhom, kienu għadhom ma jridux jemmnu u baqgħu mistagħgħba, qalilhom: «Għandkom xi haġa tal-ikel hawn?» ⁴²Huma ressqulu quddiemu biċċa ħuta mixwija, ⁴³u hu ħadha u kielha quddiemhom.

⁴⁴Imbagħad qalilhom: «Meta kont għadni magħkom għedtilkom dawn il-kelmiet: jeħtieġ li jseħħ kull ma nkiteb fuqi fil-Ligi ta' Mosè, fil-Profeti u fis-Salmi.» ⁴⁵Imbagħad fethilhom moħħhom biex jifhmu l-Iskrittura. ⁴⁶U qalilhom: «Hekk kien miktub, li l-Messija jbati u fit-tielet jum iqum mill-imwiet, ⁴⁷u li l-indiema għall-maħfra tad-dnubiet tixxandar f'ismu lill-ġnus kollha, ibda minn Ġerusalem. ⁴⁸Intom xhud ta' dan. ⁴⁹U jiena, araw, nibgħat fuqkom lil dak li wiegħed Missieri. Imma intom ibqgħu fil-belt, sa ma Alla jkun libbiskom bil-qawwa tiegħu.»

Il-Kelma tal-Mulej

R/. Tifhir lilek Kristu